



2018-2019 లో వృశ్చికరాశి ఫలితములు

ఆదాయం - 2

వ్యయం - 14

రాజ - 5

అవ - 2

విశాఖ 4వ పాదము, అనూరాధ, 1, 2, 3, 4 పాదములు, జ్యేష్ఠ 1, 2, 3, 4 పాదముల యందు పుట్టినవారు “తో, నా, నీ, నూ, నే, నో, య, యా, యూ” అను అక్షరములు తమ పేరునకు మొదట గలవారు వృశ్చికరాశికి చెందినవారు.

2018-2019 సంవత్సర ఫలితములు

వృశ్చికరాశి : ఈ రాశివారికి ఈ సంవత్సరం చాలా బాగుంది. ద్వితీయంలో శనిగ్రహ సంచారం, వ్యయంలో, రాశిలో గురుగ్రహ సంచారం, తృతీయంలో కేతుగ్రహ సంచారం, తొమ్మిదవ ఇంట రాహుగ్రహ సంచారం, గురుశుక్ర మౌఢ్యమిలు, రవిచంద్ర గ్రహణాలు ప్రధానమైన ఫలితాలను నిర్దేశిస్తున్నాయి. సామాజికంగా, రాజకీయంగా వచ్చే మార్పులు మీమీద ప్రత్యక్షంగా, పరోక్షంగా మంచి ప్రభావాన్ని చూపిస్తాయి. విద్యా, వైజ్ఞానికరంగాలలో అనుకున్నది సాధిస్తారు. పి.హెచ్.డి. వంటివి పూర్తిచేస్తారు. సివిల్ సర్వీసులు, ఇతర పోటీపరీక్షలలో విజయం సాధిస్తారు. విదేశీయాన ఖర్చులకు, విద్యాసంబంధమైన విషయానికి, పెట్టుబడి పెట్టడానికి ఎక్కువ మొత్తంలో ధనం ఖర్చు చేస్తారు. మీరు చేస్తున్నది మంచికో, చెడుకో అర్థం కాని పరిస్థితి ఏర్పడుతుంది. ఉద్యోగంలో ప్రమోషన్ లభిస్తుంది. కార్యాలయ సంబంధమైన సమస్యలను అధిగమించడానికి ఈ ప్రమోషన్ ఉపయోగపడుతుంది. విదేశాలలో కెరీర్, అక్కడి వాతావరణం మీకు అంతగా నచ్చవు, ఎక్కువ కాలం ఉండాలనిపించదు. మాటపట్టింపు, మొండి వైఖరి వల్ల కొన్నింటికి దూరంగా ఉంటారు. పరిస్థితుల ప్రభావం వల్ల జీవనమార్గం సక్రమంగానే దొర్లుతుంది. అనువంశికంగా రావలసిన ఆస్తులు ఎట్టకేలకు సానుకూలపడతాయి. దీర్ఘకాలికంగా వివాదంలో ఉన్న ఆస్తి గొడవలు ఒక కొలిక్కి వస్తాయి. రూపాయి ఖర్చు అయ్యే చోట వందరూపాయలు ఖర్చు అవుతాయి. మాటనిలకడ, మనసులో మంచితనం లేని వ్యక్తులకు సహాయం చేస్తే చిక్కులు వస్తాయని అనుభవపూర్వకంగా తెలుసుకుంటారు. విదేశీ ఉద్యోగయత్నాలు కలిసివస్తాయి. కుళ్ళురాజకీయాలు, కులరాజకీయాలు, ప్రాంతీయ విభేదాల వల్ల ప్రత్యక్షంగాకానీ, పరోక్షంగాకానీ ఇబ్బంది పడతారు. ఇష్టారాజ్యంగా ప్రవర్తిస్తున్న అధికారులను న్యాయస్థానం ద్వారా ఎదుర్కొంటారు. సమష్టి న్యాయంలో భాగంగా మీకు కూడా న్యాయం జరుగుతుంది. కంటికి సంబంధించిన ఆరోగ్యసమస్యలు వస్తాయి. సైట్ పెరుగుతుంది. కీళ్ళ బాధ పెరుగుతుంది. ‘నెగిటివ్ థింకింగ్’ మాని ప్రతి విషయాన్నీ సానుకూల దృక్పథంతో ఆలోచిస్తారు. మీలో చోటు చేసుకున్న ఈ మార్పు సంవత్సర ద్వితీయార్థంలో ఎంతగానో ఉపకరిస్తుంది. బ్యాంక్ రుణాలు సింగిల్ సెటిల్మెంట్ ద్వారా పూర్తవుతాయి. ఇది ఎంతో

నిద్రించుచున్నవారిని తగు కారణము లేకున్నచో లేపకూడదు.

ఊరట కలిగిస్తుంది. ఫిక్స్డ్ డిపాజిట్ల వలన ప్రయోజనం లేదని, వాటిని మరో రూపంలో పెట్టాలనే యోచన చేస్తారు. నిపుణుల సలహాలు తీసుకుంటారు. ఫైనాన్స్ స్కీమ్కు, లక్ష్మీడాలకు దూరంగా ఉండండి. టెలివిజన్ రంగంలో ముఖ్యంగా సాంకేతిక సిబ్బందికి చాలా అనుకూలం. వైద్య, వైజ్ఞానిక, సాంకేతిక, సాంస్కృతికరంగాలలో మీకు ప్రతిష్టాత్మక సర్టిఫికేట్లు, సన్మానాలు, ప్రఖ్యాతి లభిస్తాయి. సంతానం, కుటుంబసభ్యుల కోరిక కాదనలేక ఆర్థికభారం మోస్తారు. ఆరోగ్యవృద్ధికి కూడా ధనం ఖర్చు అవుతుంది. వీటన్నింటినీ భరించడానికి కావలసిన ధనం ఎప్పటికప్పుడు సర్దుబాటు కావడం విశేషం. సంతానం భవిష్యత్తు కోసం విచ్చలవిడిగా ధనాన్ని ఖర్చు చేస్తారు. వారి పేరుమీద స్థిరాస్తులు కొంటారు. బంగారం, వెండి వస్తువుల భద్రతా విషయంలో జాగ్రత్త చాలా అవసరం, క్రెడిట్ కార్డులు, ఎ.టి.యం. కార్డుల విషయంలో అప్రమత్తంగా ఉండండి. యూనియన్ పోరాటాలలో ఉత్సాహంగా పాల్గొంటారు. న్యాయం కోసం చేసే పోరాటంలో ముందుంటారు. న్యాయస్థానాల వరకు పోరాటం పోవచ్చు. రాజకీయ జీవితం బాగుంటుంది. సినిమా, డిస్ట్రిబ్యూటర్లకు అగ్నిపరీక్షా కాలం. టెండర్ల విషయంలో కొంత అయోమయం ఏర్పడుతుంది. మీ వ్యక్తిగత, ఆఫీసు రహస్యాలను మీ శత్రువర్గానికి చేరవేస్తున్న నమ్మకద్రోహులను గమనించి తగు చర్య తీసుకుంటారు. వైరివర్గానికి సంబంధించిన ముఖ్య సమాచారం మీకు అందుతుంది. వారిని ఇబ్బంది పెట్టడానికి ఇది ఎంతగానో ఉపకరిస్తుంది. అయితే మీరు హుందాగా వ్యవహరిస్తారు, ఇలాంటి వాటితో శత్రువర్గాన్ని దెబ్బతీయరాదన్న మానవీయ కోణంలోనే మీ ఆలోచనలు ఉంటాయి. ప్రతి చిన్న విషయానికి మీ మీదే ఆధారపడుతున్న బంధువర్గాన్ని దూరంగా ఉంచుతారు. మీ సహనం నశిస్తుంది, కోపం వస్తుంది. నిర్మోహమాటంగా ప్రవర్తిస్తారు. శాశ్వత అన్నదాన పథకాలకు విరాళం ఇస్తారు. నిత్యం సర్పదోష నివారణ చూర్ణముతో సర్పరక్షా చూర్ణము కలిపి స్నానం చేయటం వలన సర్పదోషాలు మరియు గ్రహాల వలన కలుగు బాధలు తొలుగుతాయి. తక్కువ వ్యవధిలో సాగే తాత్కాలిక వ్యాపారాలు లాభిస్తాయి. సుగంధద్రవ్య వ్యాపారులకు అధికలాభాలు సంభవం. అగ్రిమెంట్స్ కుదుర్చుకునే సమయంలో జాగ్రత్త వహించండి. టైలర్లకు, కోళ్ళఫారాలు నడిపేవారికి బాగుంది. ఎన్నో వివాహ సంబంధాలు చూసి విసిగిపోతారు. మీ ప్రమేయం లేకుండానే ఆకస్మికంగా వివాహం కుదురుతుంది. మానసిక సంతోషం కలుగుతుంది. విదేశాలలో ఉండి నిరుద్యోగం అనుభవిస్తున్న వారికి మంచి ఉద్యోగం లభిస్తుంది. తిరుగు ప్రయాణం ఆగిపోతుంది. తిండిపెట్టి ఆదరించి కష్టకాలంలో ధైర్యం చెప్పి, విద్య నేర్పిన మీ మంచితనం ఎందుకూ కొరగాకుండా పోతుంది. మీ ద్వారా జీవితాన్ని నిలబెట్టుకున్న వారే మీ గురించి వ్యతిరేకంగా ప్రచారం చేస్తారు. వృత్తి రహస్యాలు, వ్యక్తిగత బలహీనతలు ఎక్కడా బయటపెట్టరాదన్న సూత్రాన్ని తెలుసుకుంటారు, జాగ్రత్తపడతారు. వ్యాపారంలో మీ భాగస్వాములు తీసుకున్న తొందరపాటు నిర్ణయాల వలన కొన్ని చేదు అనుభవాలు ఎదురవుతాయి. ఎందుకూ పనికిరాని భజనపరులు, సామర్థ్యంలేని వాళ్ళు దొడ్డిదారిలో పరపతి ఉపయోగించి అర్హతలేని వారిని అందలం ఎక్కిస్తారు, ప్రయోజనాలు పొందుతారు. ఇది మీకు అత్యంత కష్టం కలిగించే అంశంగా మారుతుంది. దొడ్డిదారి రాజకీయాలు, లంచాలు, కులమతాలు, ప్రాంతీయ వివక్ష ఇవన్నీ అభివృద్ధికి సోపానాలని స్పష్టంగా తెలుసుకుంటారు. దొంగలు, అసమర్థులతో కలిసి ఉన్నత శిఖరాలు

నిద్రలేస్తూ మూడుమార్లు హరి నామస్మరణ చేయవలెను.

అధిరోహించే కన్నా చెప్పులు లేని కాళ్ళతో నడిచి వెళ్ళడం ఉత్తమమని భావిస్తారు. అంతర్మాత సాక్షిగా మీరు నమ్ముకున్న సిద్ధాంతాలకు తిలోదకాలు ఇవ్వరు. భవిష్యత్తు ప్రయోజనాలు దృష్టిలో ఉంచుకుని ఇప్పటి నుండే శ్రమిస్తారు. మీరు చాలా మందికి అర్థం కాని మనిషి అవుతారు. చాలా విషయాలకు మీ నుండి ఇతరులకు అవసరమైన వివరణ లభించదు. మనుషుల మీద నమ్మకం పోతుంది. నమ్మకద్రోహం విసుగు కలిగిస్తాయి. మౌనంగా మీ పని మీరు చేసుకుపోతారు. బాధలు, భావాలు, నైతిక బాధ్యతలు, వృత్తిఉద్యోగాలలో ఒడిదుడుకులు సమన్వయం అమలు కాకపోవడం ఇలా ఎన్నో విషయాలు అంతరంగంలో దాచుకొని పైకి నిండుగా, నిదానంగా ప్రవహిస్తున్న గంగాప్రవాహం వలె కనిపిస్తారు. బాధ్యతలు, వైరాగ్యం అవినాభావ సంబంధం కలిగి ఉన్నాయని గ్రహిస్తారు. వివాహం చేసుకున్న కొద్దిరోజులకే విడిపోవాలని నిర్ణయించుకున్న దంపతులను చూసి బాధపడతారు. (ఇది కొంతమందికి మాత్రమే పరిమితం, అందరికీ కాదు). వైరాగ్యం కలుగుతుంది. వారిని కలిపే ప్రయత్నాలు ఫలించవు. ఈ రకమైన దృష్టి సమాజంలో ఉన్నాడంగా మారడం మీ మనోవేదనకు కారణం అవుతుంది. ప్రేమవివాహాల పట్ల మీ అభిప్రాయాలు మార్చుకుంటారు. ప్రేమవివాహాలను ప్రోత్సహించ కూడదని నిర్ణయించుకుంటారు. వాయిదా పద్ధతిలో ఒక స్థిరాస్తి కొనుగోలు చేస్తారు. డబుల్ రిజిస్ట్రేషన్ పట్ల జాగ్రత్త వహించండి. గత అనుభవాలే దీనికి కారణం. యోగాభ్యాసం, ప్రకృతివైద్యం, మూలికా వైద్యం మీకు మంచి ఫలితాలను ఇస్తాయి. వైద్య సంబంధ రంగానికి చెందిన ఫ్యాక్టరీలకు లాభాలు బాగుంటాయి. సందర్భానుసారంగా విందువినోదాలలో కుటుంబ సభ్యులతో కలిసి పాల్గొంటారు. సన్నిహితవర్గం అడగకపోయినా సలహాలు, సూచనలు ఇచ్చి వారిని మంచి దారిలో పెడతారు. రాజకీయ జీవితం బాగుంటుంది. ప్రతి విషయంలోనూ విజయం నాదేనన్న అహంభావం, మితిమీరిన ఆత్మవిశ్వాసం వల్ల ఇబ్బందిపడే అవకాశం ఉంది, జాగ్రత్త వహించండి. సర్వసంగపరిత్యాగులైన నిజమైన స్వామీజీలు మీకు సన్నిహితం అవుతారు. వారి బోధనలు మీకు మంచి మార్గం చూపుతాయి, మనశ్శాంతిని కలిగిస్తాయి. దీవెనలు, మన కోరికలు, ఆశలు జరిగేది మాత్రం దైవసంకల్పమే. పునర్నివాహ విషయంలో మీరు చేస్తున్న కృషికి ఆటంకాలు ఏర్పడతాయి. మొదటి వివాహం చేసుకున్న వారికన్నా ఎక్కువగా మీ వాళ్ళ గొంతెమ్మ కోరికలు ఉండటం మీకు ఆశ్చర్యం, కోపం తెప్పిస్తాయి. జీవితంలో సర్దుకుపోలేని వ్యక్తుల విషయంలో మనం ఏమీ చేయలేమని, వారి మూర్ఖత్వానికి వారి జీవితం వదిలి వేస్తారు. నిజమైన ప్రేమాభిమానాలు, అనుబంధాలు ఉన్నాయా ? లేవా? అనే అనుమానం కలుగుతుంది. ప్రతి విషయానికి అతిగా స్పందించడం వల్ల ఈ రకమైన మానసిక ఆందోళన కలుగుతుంది. మీరు అనుకున్న పనులు సమయానికి కాస్త అటుఇటుగా పూర్తవుతాయి. భగవంతుడు అన్నీ ఇచ్చినా మిగతావి మనం చేసుకోవలసిన ముఖ్య కార్యాలు ఉన్నాయన్న భావంతో అవిశ్రాంతిగా కృషి చేస్తారు. కాంట్రాక్టులు, సబ్ కాంట్రాక్టులు లాభిస్తాయి. రియల్ ఎస్టేట్ వ్యాపారంలో అనుకున్నంత వెసులుబాటు ఉండకపోవచ్చు, వ్యాపార వాతావరణంలో ఇమడలేరు. పోటీపరీక్షల ద్వారా మంచి ఉద్యోగాన్ని సంపాదించగలుగుతారు. ఆర్థికపరిస్థితి బాగుంటుంది. ఆరోగ్యం కుదుటపడుతుంది. సమాజంలో కీర్తిప్రతిష్టలు లభిస్తాయి. మీ అభివృద్ధికి సనాతన సంప్రదాయాలు కూడా కారణం అవుతాయి. గ్రీన్ కార్డ్ లభిస్తుంది. రాజకీయపదవి లభిస్తుంది. జీవితభాగస్వామి పేరుమీద నూతన వ్యాపారం ప్రారంభిస్తారు.

గురువుగారిని తమ కుడివైపునకు ఉండేటట్లుగా చూసుకొని శిష్యులు సేవించవలెను.

లాభాలు బాగుంటాయి. ఇన్ కం ట్యాక్స్, కమర్షియల్ ట్యాక్స్ అధికారుల వల్ల ఇబ్బందులు ఎదురవుతాయి. ఇతరుల ధనాన్ని, డాక్యుమెంట్లని మీ దగ్గర భద్రపరచడం వల్ల లేనిపోని చిక్కులు వస్తాయి. ఇలాంటి వాటికి దూరంగా ఉండడం మంచిది. గతంలో ఫైనాన్స్ కంపెనీల్లో మీరు దాచిన ధనం కొంతవరకైన వస్తుందని భావిస్తారు. కానీ ఒక్క రూపాయి కూడా మీ చేతికి రాదు. మధ్యవర్తులే మింగుతారు. ప్రభుత్వాలవల్ల కానీ, చట్టాలవల్ల కానీ మీకు ఏ మాత్రం లాభం కలుగదు. సహోదర సహోదరీ వర్గంతో స్వల్పమైన భేదాభిప్రాయాలు ఏర్పడతాయి. భేషజానికి పోకుండా వివాదాలు సర్దుబాటు చేసుకుంటారు. సంతాన విషయంలో పురోగతి బాగుంటుంది. అయినప్పటికీ ప్రత్యేకమైన జాగ్రత్తలు తీసుకుంటారు. జ్యేష్ఠ సంతానం విషయంలో ప్రత్యేక శ్రద్ధ అవసరము. ఎట్టకేలకు సంతానాన్ని ఒక దారిలో పెట్టగలుగుతారు. విద్యాపరంగా వాళ్ళ పురోగతి బాగుంటుంది. ఉద్యోగంలో ఒడిదుడుకులు ఏర్పడినా వాటిని ఏదో విధంగా అధిగమిస్తారు. ఉద్యోగంలో స్థానచలనం చివరి క్షణంలో ఆగిపోతుంది. పరపతి కలిగిన రాజకీయనాయకులు, స్నేహితులు అండగా ఉంటారు. సంవత్సర మధ్యకాలంలో జీవితభాగస్వామి ఆరోగ్యం గురించి, పెద్దల ఆరోగ్యం గురించి శ్రద్ధ వహించాల్సి ఉంటుంది. టి.వి., సినీరంగాలలోనివారికి అనుకూల కాలం. ఈ రాశివారు ఎనిమిది శనివారాలు శనికి తైలాభిషేకం చేయించి, 11 మంగళవారాల పాటు ఆంజనేయ స్వామివారికి ఆకుపూజ చేయించి, వడమాల సమర్పించండి. ఈ రాశివారు అఘోరపాశుపత హోమం చేయించండి. స్టేజీ అర్థిస్థలకు, లాయర్లకు, స్టేషనరీ వ్యాపారస్తులకు, చార్టెడ్ అకౌంటెంట్లకు, కమీషన్ వ్యాపారస్తులకు అనుకూల ఫలితాలు గోచరిస్తున్నాయి. రౌడీయజం, దౌర్జన్యాలు, అరాచకాలు విజృంభిస్తాయి, రౌడీయజం మళ్ళీ ప్రాణం పోసుకుంటుంది. హోమియోపతి, ఆయుర్వేదం డాక్టర్లు విశేషంగా రాణిస్తారు. రెండు నెలలు ఇంట్లో ఐకమత్యత లోపిస్తుంది. పాత శత్రువులే నూతన కోణంలో తారసపడతారు. వైరివర్గంతో కానీ, స్త్రీలతో కానీ, రాజకీయనాయకులతో కానీ వైరానికి ముందుకు దూకవద్దు. సాధ్యమైనంతవరకు చర్చలు వాయిదా వేయడం, తప్పుకోవడం చాలా మంచిది. మీ ప్రయాణాలకు సంబంధించిన విషయాలు, వివరాలు, మీ రోజువారీ సంబంధించిన వివరాలు గోప్యంగా ఉంచండి, లేని పక్షంలో నష్టపోయే ప్రమాదం ఉంది. సంవత్సర ద్వితీయార్థం కన్నా ప్రథమార్థం బాగుంది. ప్రథమార్థంలో ఉన్నటువంటి ఉత్సాహాన్ని ద్వితీయార్థంలో కొనసాగించగలిగితే మరిన్ని మంచి ఫలితాలు సాధిస్తారు. వ్యాపారస్తులకు జి.ఎస్.టి. వంటి నూతన విధానం వల్ల ఇబ్బందులు ఎదురవుతాయి. బ్యాంకులవాదేవీలు చికాకుపరుస్తాయి. కొన్ని ముఖ్యమైన బరువుబాధ్యతలను కుటుంబసభ్యులంతా ఐకమత్యంగా ఉండి, ఆ బాధ్యతలన్నీ సక్రమంగా నిర్వహిస్తారు. సంఘంలో పలుకుబడి కలిగినవారి అండ, ఆశీస్సులు లభిస్తాయి. విదేశాలకు వెళతారు, ఉద్యోగాలు చేస్తారు, చదువుకుంటారు. దారిద్ర్యానికి దూరంగా కుటుంబాన్ని ఉంచాలనే ఉద్దేశ్యంతో దివారాత్రులు కష్టపడి ధనాన్ని కూడబెడతారు. వ్యాపారంలో రోటేషన్ బాగున్నా భాగస్వాముల అసమర్థత వల్ల సంస్థకు ఆశించిన లాభాలు రావు. భాగస్వాములతో విసిగిపోయి వేరొకరి పేరుమీద మీరు వ్యాపారం ప్రారంభిస్తారు. కుటుంబంలో మరొకరి సంపాదన మొదలవుతుంది. ఇది మీ మానసిక సంతోషానికి కారణం అవుతుంది. ఆర్థికభారం తేలిక అవుతుంది. కొన్ని

పురము యొక్క హితమును కోరేవాడే పురోహితుడు.

అవమానాలు ఎదురయ్యే పరిస్థితులు గోచరిస్తున్నాయి. ఈ అవమానానికి కారకులు బంధువులు, సన్నిహితులు అవుతారు. మనస్సు కష్టపెట్టుకోక మనోదైర్యంతో మెలగండి. ఫాస్ట్ ఫుడ్స్ వ్యాపారాలు, బేకరీలు మొదలైన వ్యాపారాలు లాభిస్తాయి. హోల్ సేల్ వ్యాపారాలు బాగుంటాయి. లీజులు పొడిగించబడతాయి. లైసెన్సులు మీకు అనుకూలంగా ఉంటాయి. విద్యార్థినీ విద్యార్థులు మానసిక ఒత్తిడికి లోనైనప్పటికీ మంచి ఫలితాలు సాధించగలుగుతారు. సరస్వతీ తిలకం నుడుటన ధరించండి. గతించిపోయిన వారి జ్ఞాపకార్థం చెప్పుకోదగిన కొన్ని మంచి కార్యాలు చేస్తారు. సమాజంలో ఉన్నతస్థాయికి ఎదిగి, కోట్లకొద్దీ ధనం సంపాదించి అష్టైశ్వర్యాలు అనుభవిస్తున్న ఈ పరిస్థితిలో, ఈ శుభసమయంలో మీ ఉన్నతిని చూసి పొంగిపోయే ఆత్మీయుడు, రక్తసంబంధీకుడు శాశ్వతంగా, ఆకస్మికంగా ఈ లోకం విడిచి వెళ్ళిపోవడం మీ మానసిక వేదనకు కారణం అవుతుంది. వైరాగ్యం, నైరాశ్యం, నిరుత్సాహం ఆవరిస్తాయి. ఈ సంవత్సరం చాలా కీలకం అయినది. ఆత్మీయులతో విడిపోవడం మరికొంతమంది వ్యక్తులతో కలవడం జరుగుతుంది. వివాదాస్పద విషయాలలో తలదూర్చి ఓ వర్గానికి దూరం అవుతారు. వృత్తిఉద్యోగాలకు సంబంధించిన విషయాలు సంవత్సర ప్రథమార్థంలో కన్నా ద్వితీయార్థంలో బాగుంటాయి. మొత్తం మీద ఈ సంవత్సరం నూటికి 90% బాగుంది. అనువైన కాలాన్ని సద్వినియోగం చేసుకోండి. ప్రతిరోజూ “అష్టమూలికా తైలంతో” తెల్లజిల్లేడు వత్తులతో దీపారాధన చేయండి.

స్త్రీలకు ప్రత్యేకం :

ఈ వృశ్చిక రాశిలో జన్మించిన స్త్రీలకు ఈ సంవత్సరం చాలా బాగుంది. ఆర్థికపరిస్థితి మెరుగుపడుతుంది. అభివృద్ధి కార్యక్రమాలు బాగుంటాయి. నూతన వ్యాపారాలు లాభిస్తాయి. ఎప్పటినుంచో చేస్తున్న వ్యాపారం లేక ఎప్పటినుంచో నడుపుతున్న ఫ్యాక్టరీ వీటి విషయంలో కొంత ఇబ్బందికరమైన వాతావరణం ఏర్పడుతుంది. ఉన్నదాన్ని అభివృద్ధి చేయడానికి డబ్బులు పెట్టుబడి పెట్టడమా ? లేక వీటిని అమ్మివేయడమా ? ఎటూ తేల్చుకోలేని పరిస్థితి ఏర్పడుతుంది. సంవత్సర ప్రథమార్థంలో వ్యయంలో ఉన్న గురుగ్రహ కారణం చేత, ద్వితీయంలో సంచరిస్తున్న శనిగ్రహ కారణం చేత ఆర్థికపరమైన ఒత్తిడిలు, శారీరక, మానసిక ఒత్తిడి, పిల్లలు మాట వినకపోవడం, ధిక్కరించి మాట్లాడి ప్రధానమైన విషయాల్లో స్వతంత్ర నిర్ణయాలు తీసుకోవటం మీ మానసిక వేదనకు కారణమవుతుంది. పరిస్థితులు చక్కబడటానికి అఘోరపాశుపత హోమం చేయటం చెప్పదగిన సూచన. విద్యారంగంలో, వైద్యరంగంలో రాణిస్తారు. ఐఐటి, మెడిసిన్ మొదలైన వాటిల్లో రూపాయి ఖర్చు లేకుండా సీటు దొరుకుతుంది. ఎన్ని రకాల ఇబ్బందులు ఎదురైనా కష్టపడి చదివి, కుటుంబాన్ని ఆర్థికంగా ఆదుకోవాలని, తల్లిదండ్రుల బాధ్యతల్లో భాగం పంచుకోవాలని నిర్ణయించుకొంటారు. మానసికంగా మీ దృఢమైన వైఖరి వల్ల కష్టించిన ప్రతి రంగంలోనూ మంచి ఫలితాలను సాధించగలుగుతారు. మీ సామర్థ్యం, మీరు సాధించిన స్థితి ఇతరులకు అసూయ కలిగించే విధంగా ఉంటుంది. ఆరోగ్యపరమైన విషయంలో జాగ్రత్తలు వహించాలి. చిన్న అనారోగ్యమే కదా అని నిర్లక్ష్యం చేయవద్దు. సెల్ ఫ్రైవింగ్, స్విమ్మింగ్, మార్షల్ ఆర్ట్స్ వైపు మీ దృష్టి మళ్ళుతుంది. వాటిని నేర్చుకోవాలని ఎంతగానో ఉబలాట పడతారు. కొంతమేర మంచి ఫలితాలు సాధిస్తారు. సెల్ ఫ్రైవింగ్ విషయంలో జాగ్రత్తలు

చెప్పలతో వివాహ వేదిక ఎక్కి ఆశీర్వాచనము చేయకూడదు.

అవసరం. ఆధ్యాత్మిక కార్యక్రమాలు మనస్ఫూర్తిగా నిర్వర్తించగలుగుతారు. మీరు నమ్ముకున్న దైవం మీకు మేలు చేస్తాడు. విదేశాలకు వెళ్ళి చదువుకోవాలనే మీ ఆశయం సంవత్సర ద్వితీయార్థంలో ఫలిస్తుంది. శక్తిసామర్థ్యాలకు తగిన విధంగా ఆర్థికపరమైన అండదండలు, అధికారంలో ఉన్నవాళ్ళ ఆశీస్సులు లభించవు. కుల, మత, వర్ణ, ప్రాంతీయ విషయాలు ప్రతిచోట మీకు అవరోధంగా మారుతాయి. అయినప్పటికీ మనోధైర్యంతో ముందుకు వెళ్తారు. సహోదర సహోదరీ వర్గం అండదండలు లభిస్తాయి. చదువు ముందా ? పెళ్ళి ముందా ? అనే సంశయం ఏర్పడుతుంది. ఎట్టకేలకు చదువు వైపే మొగ్గు చూపిస్తారు. ప్రజాసంబంధాలు బాగా వృద్ధి చెందుతాయి. (కొంతమంది విషయంలో ఓ వ్యక్తితో ఏర్పడిన పరిచయాన్ని చాలామంది వక్రీకరిస్తారు, అనవసరమైన నిందలు, ఆరోపణలు చేస్తారు, ఇంట్లోవాళ్ళ ఒత్తిడి తట్టుకోలేక వివాహానికి అంగీకరిస్తారు, వైవాహిక జీవితంలో చేదు అనుభవాలు చోటు చేసుకుంటాయి, వైవాహిక జీవితం పెనుసమస్యగా మారుతుంది, వాళ్ళతో చట్టరీత్యా విడిపోవాలని స్పష్టంగా నిర్ణయించుకుంటారు). వృత్తి, ఉద్యోగ, వ్యాపార వ్యవహారాలు బాగుంటాయి. దొంగస్వామీజీలను, దొంగగురువులను నమ్మి మోసపోతారు. సహోదర సహోదరీ వర్గానికి సహాయపడతారు. వాళ్ళ కష్టనష్టాలను మీతో చెప్పుకుంటారు. తల్లిదండ్రుల కన్నా మీకే ఎక్కువ ప్రాముఖ్యతనిస్తారు. మీ సహకారం వల్ల, ఆరాటం వల్ల ఇంట్లో ఒకరి వివాహం పూర్తవుతుంది. పోటీపరీక్షలలో విజయం సాధిస్తారు. అధికారం కలిగిన మంచి ఉద్యోగాన్ని పొందుతారు. పిల్లల విద్య విషయంలో ప్రత్యేకమైన శ్రద్ధ తీసుకుంటారు. అదే కోణంలో వాళ్ళ అలవాట్లపైన కూడా నిఘా ఉంచుతారు. మారుతున్న సామాజిక పరిస్థితులకు అనుగుణంగా కొన్ని నిర్ణయాలు తీసుకోవలసి వస్తుంది. దానిని మీరు అనుసరిస్తారు. సంతానం లేని వారికి సంతానప్రాప్తి కలుగుతుంది. పునర్వివాహ ప్రయత్నాలు చేస్తున్న వారికి మంచి సంబంధం కుదురుతుంది. కొంతమంది వ్యక్తులతో కలిసి పనిచేయడం ఇష్టంలేక ఆర్థిక ప్రయోజనాలు వదులుకుంటారు. కుటుంబ పరువుప్రతిష్ఠలకు భంగం వాటిల్లరాదని మీరు విశ్వప్రయత్నాలు చేస్తారు. దీనికి ఎవరూ సహకరించరు. ఆత్మీయులే యమకింకరులవుతారు. చాలామంది దృష్టి మీ ఆస్తి మీద, మీరు సంపాదించే ధనం మీద ఉందని ఆలస్యంగా గ్రహిస్తారు. నిజమైన ప్రేమాభిమానాలు కలిగిన ఒక జీవుడు మిమ్ములను వదిలి శాశ్వతంగా వెళ్ళిపోవడం మీ మనోవేదనకు కారణమవుతుంది. ప్రతిరోజు, ప్రతినిత్యం అష్టమూలికా తైలంతో, లక్ష్మీతామర వత్తులతో దీపారాధన చేయటం వలన మంచి ఫలితాలు సంప్రాప్తించే అవకాశం ఉంది. మీ ఇంట్లో, వ్యాపారప్రదేశాలలో దైవికం అనే పొడితో ధూపం వేయడం వలన చీడ, పీడ బాధలు తొలిగి ప్రశాంతత ఏర్పడే అవకాశం ఉంది. సుమంగళి పసుపుతో, మహాతీర్థం పొడితో అమ్మవారికి అభిషేకం చేయండి. నిత్యం సర్పదోష నివారణ చూర్ణముతో స్నానం చేయండి (తలస్నానం చేయరాదు). జీవిత లక్ష్యం సాధించాలని నిర్ణయించుకున్న మీరు ఈ సంవత్సరం అది సాధిస్తారు. మొత్తం మీద సంవత్సర ప్రథమార్థం, ద్వితీయార్థం రెండూ అనుకూలంగా ఉన్నాయి. లక్ష్మీచందనంతో, ఆరావళి కుంకుమతో మహాలక్ష్మీదేవిని పూజించండి, అన్నివిధాలుగా మంచి జరిగే అవకాశం ఉంది. పెళ్ళికాని ఆడపిల్ల విషయంలో సంబంధాలు కుదరని పరిస్థితి, వృత్తిఉద్యోగాలలో స్థిరపడని మగపిల్లల పరిస్థితి, ఏ విషయం పట్టించుకోని మీ జీవితభాగస్వామి మనస్తత్వం మీకు ఎంతో ఇబ్బందికరంగా మారుతుంది. ఏదైనా మంచి మాట చెబితే కోపంతో

దుష్టశక్తులు పోవడానికి, దేవతలు రావడానికి గంట వాయింఛాలి.

రగిలిపోయే పుత్ర సంతానాన్ని చూసి మీరు ఆశ్చర్యపోతారు. నేను కనిపెంచిన బిడ్డలేనా వీళ్ళు ? ఈ విధంగా ప్రవర్తిస్తున్నారని ఎంతో మనోవేదనకు గురవుతారు. “అడ్డాలనాడు బిడ్డలు కాని గడ్డాల నాడు కాదు” అనే సామెత గుర్తుకు వస్తుంది. దేవుడిపైన భారం వేసి, స్నేహితుల, బంధువుల సహకారంతో అమ్మాయి పెళ్ళి కుదుర్చుతారు. సంవత్సర ద్వివీయార్థంలో మగపిల్లలకు కూడా ఉద్యోగం దొరకడం, పెళ్ళి సంబంధాలు రావడం జరుగుతుంది. మీరు నమ్ముకున్న దైవం మిమ్మల్ని మోసం చేయలేదని ఈ సంవత్సరం కచ్చితంగా నమ్ముతారు. నిరంతరం యంత్రంలాగా పనిచేస్తున్న మీరు విశ్రాంతిని, ఆరోగ్యాన్ని మరువకండి. ఏ విషయంలోనైనా మన ప్రయత్నాలు మనం చేస్తాం, ఈశ్వరేచ్ఛ జరుగుతుంది. ఈ రాశిలో జన్మించిన స్త్రీలకు ఏలిననాటి శని నడుస్తున్నది కావున ఎనిమిది శనివారాలు శనికి తైలాభిషేకం చేయించి, అఘోరపాశుపత హోమం చేయాలి.

మీ వ్యక్తిగత జాతకం గురించి తెలుసుకోవాలంటే సంప్రదించండి.

ఫోన్ : 8466932223 / 4 / 5, 9014126121, యు.ఎస్.ఎ. 5034196489



ఆరావళి కుంకుమ

ఆరావళీ కుంకుమ లక్ష్మీదేవి పూజకు ప్రత్యేకమైనది. ఆరావళి పర్వత శ్రేణులలో లభించే ప్రత్యేకమైన పూలతో ఈ కుంకుమ తయారుచేయబడుతుంది. కలువ పూలతో మహాలక్ష్మీ దేవికి చేసిన హోమ భస్మం కూడా ఇందులో కలుస్తుంది. లక్ష్మీదేవి పూజకు ఈ కుంకుమ శ్రేష్ఠమైనది.

సుమంగళి పసుపు

ఇది స్వచ్ఛమైన పసుపు. దీనిని అన్ని శుభకార్యాలకు వినియోగించవచ్చు, నిత్యం వాడుకోవచ్చు. డూప్లికేట్ వస్తువులు ఆధ్యాత్మికరంగంలో ఒక అపశృతి. నూటికి నూరుపాళ్ళు స్వచ్ఛమైన, శుభప్రదమైన పసుపు అందించాలనే ఉద్దేశ్యంతో ఈ సుమంగళి పసుపును మీకు అందిస్తున్నాము. (దీనిని ఆహారపదార్థాలలో ఉపయోగించరాదు)

కప్పు సాంబ్రాణి

గృహంలో గానీ, వ్యాపార ప్రదేశంలో గానీ గుగ్గిలం పొగ వేయటం ఒక మంచి సాంప్రదాయం. మీ సౌకర్యార్థం స్వాతి హెర్బల్స్ వారు “కప్పు సాంబ్రాణి”ని తయారు చేశారు. ఆవుపేడతో, అత్యుత్తమమైన పూజా ద్రవ్యాలతో, ఎంతో పవిత్రంగా ఈ గుగ్గిలం తయారుచేయబడింది. కప్పులోనే ఈ గుగ్గిలం ఉంటుంది. దీనిని అగ్గిపుల్లతో వెలిగిస్తే చాలు సుగంధ పరిమళాలు వెదజల్లుతుంది. ఇది ఎంతో సౌకర్యవంతమైనది, ఉపయుక్తమైనది, పవిత్రమైనది. చిన్న పిల్లలకు కూడా కప్పు సాంబ్రాణితో గానీ, అష్టమూలికా గుగ్గిలంతో గానీ ధూపం వేయడం చాలా మంచిది.

కోపం మూర్ఖత్వంతో మొదలై పశ్చాత్తాపంతో ముగుస్తుంది.